



GVERN TA' MALTA
MINISTERU GĦALL-EDUKAZZJONI, L-ISPORT
IŻ-ŽGĦAŽAGĦ, IR-RIĊERKA U L-INNOVAZZJONI
DIPARTIMENT TAL-EŻAMIJIET

Eżami ta' Kwalifikazzjoni għal Learning Support Educators Supplementari

Frar 2026

Sugġett: Malti

Data: Is-16 ta' Frar 2026

Ħin: 09:00 – 10:30 (Siegħa u tletin minuta)

Istruzzjonijiet ġenerali:

Din il-karta tal-eżami fiha ERBA' taqsimiet: Taqsima 1,2,3 u 4.

Il-kandidati jridu jwiġbuhom KOLLHA skont l-għażla indikata.

Il-kandidati huma mħegġa jaqraw sew l-istruzzjonijiet f'kull taqsima.

Il-marki għal kull mistoqsija jidhru fil-parentesi.

It-tweġibiet ta' kull taqsima għandhom jinkitbu fuq il-ktejjeb ipprovdut.

Taqsimta 1: Il-Komponent

(35 marka)

Aghzel titlu minn dawn u ikteb komponent ta' 350 kelma.

a) Hobb lil g'arek izda ddahhlux f'darek. Iddiskuti.

jew

b) Safra memorabbli li ma nista' ninsa qatt. Iddeskrivi.

Taqsimta 2: Fehim mill-Qari

(25 marka)

Aqra sew dan it-test u wara ahdem it-tahrig fuqu.

Il-Hajt ta' Hadrian: Fruntiera Imperjali, Kontroll u Identita Rumana

Il-Hajt ta' Hadrian huwa wiehed mill-aktar eżempji notevoli ta' kif l-Imperu Ruman kien jikkontrolla, jiddefendi u jamministra fruntiera imperjali. Il-kostruzzjoni tieghu bdiet fis-sena 122 W.K., fi zmien meta l-Imperu Ruman kien wasal fil-quccata tas-sahha territorjali tieghu. L-Imperatur Hadrian, maghruf ghall-politika tieghu li jikkonsolida aktar milli jespandi l-imperu, iddecieda li jistabbilixxi fruntiera stabbli fit-Tramuntana tal-provincja tal-Brittanja.

Il-hajt kien jinfirex ghal madwar 117-il kilometru, mill-kosta tal-Bahar Irlandiz fil-Punent sal-Bahar tat-Tramuntana fil-Lvant. Dan kien jinkludi mhux biss hajt fiziku, izda sistema difensiva kumplessa li kienet tikkonsisti f'foss, toroq militari, fortizzi kbar, fortijiet izghar maghrufa bhala milecastles, u torrijiet ta' sorveljanza. Din is-sistema ppermettiet lill-armata Rumana tgħasses kontinwament il-fruntiera u tirreagixxi malajr ghal kwalunkwe theddida.

Mil-lat militari, il-hajt kien mahsub biex inaqas l-invażjonijiet u l-attakki f'daqqa mit-tribujiet tat-Tramuntana, partikolarment il-Picts. Madankollu, il-hajt ma kienx imfassal biex iwaqqaf armata kbira ghal kollox, izda biex jikkontrolla l-passagg u jaghti vantaġġ strateġiku lis-soldati Rumani. Il-bibien u l-punti ta' access kienu kruċjali f'dan ir-rigward, peress li ppermettew kontroll strett fuq min kien jidhol u johrog mit-territorju Ruman.

L-importanza tal-Hajt ta' Hadrian ma kinitx limitata biss ghad-difiza. Huwa kellu wkoll funzjoni amministrattiva u ekonomika. Il-hajt serva bhala punt fejn il-kummerc kien jigi rregolat, il-merkanzija spezzjonata, u t-taxxi migbura. B'dan il-mod, il-hajt sar parti integrali mis-sistema ekonomika Rumana fil-Brittanja. Dan juri kif il-fruntieri Rumani kienu spazji ta' interazzjoni u mhux biss ta' separazzjoni.

Il-hajja ta' kuljum fuq il-hajt kienet ikkaratterizzata minn diversita kulturali. Is-soldati Rumani ma kinux kollha minn Ruma; hafna minnhom kienu gejjin minn provincji ohra tal-imperu, bhal Spanja, Gallja, il-Balkani u anke l-Lvant Nofsani. Dan wassal ghal tahlita ta' lingwi, drawwiet u religjonijiet.

Madwar il-fortizzi nholqu komunitajiet ċivili fejn kienu jgħixu familji, negozjanti u artigjani, u dawn il-komunitajiet kellhom irwol importanti fl-ekonomija lokali.

Ir-religjon kienet aspekk importanti tal-ħajja tul il-ħajt. Fdalijiet arkeologiċi juru li kien hemm tempji u altari ddedikati lil allat Rumani kif ukoll lil allat lokali u barranin. Dan juri tolleranza relattiva u integrazzjoni kulturali, tipika tal-politika Rumana f'ħafna provinċji.

Fis-sekli ta' wara, hekk kif l-Imperu Ruman beda jiddgħajjed, il-ħajt tilef il-funzjoni tiegħu bħala fruntiera attiva. Xi partijiet ġew abbandunati, filwaqt li oħrajn reġgħu ntużaw minn popolazzjonijiet lokali bħala sors ta' ġebel għall-bini. Minkejja dan, il-Ħajt ta' Hadrian baqa' simbolu qawwi tal-preżenza Rumana fil-Brittanja.

Illum, il-Ħajt ta' Hadrian huwa meqjus bħala Sit ta' Wirt Dinji tal-UNESCO u huwa studjat minn storiċi u arkeologi bħala eżempju eċċellenti ta' inġinerija, organizzazzjoni militari kbira u stampa tajba tal-amministrazzjoni imperjali. Il-ħajt joffri wkoll opportunità biex nirriflettu fuq il-kunċett ta' fruntieri, kemm fl-imġhoddi kif ukoll fid-dinja moderna, u fuq kif strutturi fiżiċi jistgħu jgħorru tifsiriet politiċi, soċjali u simboliċi profondi.

A. Wieġeb il-mistoqsijiet fuq dak li għadek kif qrajt:

1. Għaliex l-Imperatur Hadrian ordna l-bini tal-ħajt?
 - a. Biex jestendi l-Imperu Ruman lejn it-Tramuntana.
 - b. Biex joħloq fruntiera ċara u jikkontrolla t-territorju.
 - ċ. Biex jinkoraġġixxi l-migrazzjoni tal-popli tat-Tramuntana.
 - d. Biex jissostitwixxi l-armata Rumana. (2 marki)
2. L-Imperatur Hadrian kien magħruf għax ried
 - a. ikabbar kemm jiflaħ l-Imperu Ruman.
 - b. jaħqar u jiġbor it-taxxi mingħand il-popli maħkuma.
 - ċ. isahħaħ u jiddefendi sew l-artijiet li kellu l-Imperu.
 - d. jeqred id-diversità kulturali u jmexxi l-kultura Rumana. (2 marki)
3. Semmi **ŻEWĠ** vantaġġi li offra dan il-ħajt lill-armata Rumana. (2 marki)
4. Semmi **ŻEWĠ** funzjonijiet oħra li kien jaqdi dan il-ħajt, barra dik ta' difiża. (2 marki)
5. Għaliex dan il-ħajt jitqies bħala eżempju ta' komunità multikulturali bikrija? (2 marki)
6. X'jixhdu l-fdalijiet arkeologiċi misjuba tul dan il-ħajt fuq it-tolleranza reliġjuża tal-ħakkiema Rumani ta' dak iż-żmien? (3 marki)
7. Għaliex il-ħajt tilef l-importanza militari tiegħu maż-żmien u x'beda jiġrilu? (4 marki)
8. Għal-liema raġunijiet dan il-ħajt għadu jinteressa sal-lum il-ġurnata lill-istudjużi? Semmi **TLIETA**. (3 marki)

B. GĦARFIEN IL-LINGWA

1. Liema **kelma** mill-ewwel paragrafu tas-silta għandha din it-tifsira? (3 marki)

- a. importanti.
- b. fl-aqwa tiegħu.
- ċ. jsaħħaħ.

2. Aġhti **kelma/frazi** bl-istess tifsira għal dak bil-**grassett** fis-silta ta' hawn taht. (2 marki)

Fis-sekli ta' wara, hekk kif l-Imperu Ruman beda **jiddghajjef**, il-ħajt tilef il-funzjoni tiegħu bħala **fruntiera** attiva. Xi partijiet ġew **abbandunati**, filwaqt li oħrajn reġgħu ntuzaw minn popolazzjonijiet lokali bħala sors ta' ġebel għall-bini. Minkejja dan, il-Ħajt ta' Hadrian baqa' **simbolu** qawwi tal-preżenza Rumana fil-Brittanja.

Taqsim 3: Il-Kitba ta' Rapport

(20 marka)

Agħzel titlu minn dawn u iktib rapport ta' 80 kelma.

- a) Waqt kuncert annwali fi pjazza ewlenija ta' pajjiżna, int assistejt għal spettaklu uniku. Iktib rapport biex tiddekrivi dak li seħħ u kif dan il-kuncert intlaqa' mill-pubbliku preżenti.

Jew

- b) Inti emigrant Malti li tgħix l-Awstralja. Is-sajf li għadda qattajt xahar vaganza f'Malta wara bosta snin nieqes u nnutajt li l-Maltin ftit għadhom jgħożżu l-identità u d-drawwiet tradizzjonali ta' pajjiżhom. Iktib rapport għal gazzetta lokali fejn issemmi dak li nnutajt.

Taqsim 4: Il-Kitba ta' Ittra

(20 marka)

Agħzel titlu minn dawn u iktib ittra elettronika ta' 80 kelma.

- a) Iktib ittra elettronika lil preżentatur tar-radju biex tagħtih suggerimenti dwar kif jista' jitjieb il-livell tal-programm informattiv tiegħu li qed jixxandar fuq dak l-istazzjon u li fil-fehma tiegħek ma jilhaqx il-livell mixtieq. **Fl-ittra uża dawn id-dettalji:**

Ismek: Marisa *jew* Adrian Bartolo,

Isem il-programm : Ninfurmaw Ruħna

L-indirizz tiegħek: marisa@zmail.com *jew* adrian@zmail.com

L-indirizz tal-programm: kuntatt@radju.com

Jew

- b) Fis-satra tal-lejl għad għandna lil min imur jitfa' kull tip ta' skart f'postijiet imbiegħda fil-kampanja ta' pajjiżna. Iktib ittra elettronika lill-Ministeru tal-Ambjent li fiha tissuggerixxi x'għandu jsir biex dan ma jibqax jitwettaq. **Fl-ittra uża dawn id-dettalji:**

Ismek: Maria *jew* David Borg,

Isem l-impjegat fil-Ministeru: Doris Agius

L-indirizz tiegħek: maria@zmail.com *jew* david@zmail.com

L-indirizz tal-impjegata fil-Ministeru: doris@ambjentmalta.com

TMIEM IL-KARTA